



వాల్మీకి రామాయణం- అరణ్యకాండ



72. ద్విసప్తతితమః సర్గః -సీతాభిగమోపాయః

|| సీతాభిగమోపాయః ||

ఏవముక్తా తు తా వీరా కబంధేన నరేశ్వరా |
గిరిప్రదరమాసాద్య పావకం వినసర్జతుః || 1 ||

లక్ష్మణస్తు మహోల్కాభిర్జ్వలితాభిః సమంతతః |
చితామాదీపయామాస సా ప్రజజ్వాల సర్వతః || 2 ||

తచ్ఛరీరం కబంధస్య ఘృతపిండోపమం మహత్ |
మేదసా పచ్యమానస్య మందం దహతి పావకః || 3 ||

స విధూయ చితామాశు విధూమోఽగ్నిరివోత్థితః |
అరజే వాససీ బిభ్రన్తాలాం దివ్యాం మహాబలః || 4 ||

తతశ్చితాయా వేగేన భాస్వరో విమలాంబరః |
ఉత్పపాతాశు సంహృష్టః సర్వప్రత్యంగభూషణః || 5 ||

విమానే భాస్వరే తిష్ఠన్ హంసయుక్తే యశస్కరే |
ప్రభయా చ మహాతేజా దిశో దశ విరాజయన్ || 6 ||

సోఽంతరిక్షగతో రామం కబంధో వాక్యమబ్రవీత్ |
శృణు రాఘవ తత్త్వేన యథా సీతామవాప్స్వసి || 7 ||

రామ షడ్కుక్తయో లోకే యాభిః సర్వం విమృశ్యతే |
పరిమృష్టా దశాంతేన దశాభాగేన సేవ్యతే || 8 ||

దశాభాగగతో హీనస్త్వం హి రామ సలక్ష్మణః |
యత్యతే వ్యసనం ప్రాప్తం త్వయా దారప్రథర్షణమ్ || 9 ||

తదవశ్యం త్వయా కార్యః స సుహృత్సుహృదాం వర |
అకృత్యా హి న తే సిద్ధిమహం పశ్యామి చింతయన్ || 10 ||

శ్రూయతాం రామ వక్ష్యామి సుగ్రీవో నామ వానరః |
భ్రాత్రా నిరస్తః క్రుద్ధేన వాలినా శక్రసూనునా || 11 ||

ఋశ్యమూకే గిరివరే పంపాపర్యంతశోభితే |
నివసత్యాత్మవాన్ వీరశ్చతుర్భిః సహ వానరైః || 12 ||

వానరేంద్రో మహావీర్యస్తేజోవానమితప్రభః |
సత్యసంధో వినీతశ్చ ధృతిమాన్ మతిమాన్ మహాన్ || 13 ||



వాల్మీకి రామాయణం- అరణ్యకాండ



72. ద్విసప్తతితమః సర్గః -సీతాభిగమోపాయః

దక్షః ప్రగల్భో ద్యుతిమాన్ మహాబలపరాక్రమః |
బ్రాత్రా వివాసితో రామ రాజ్యహేతోర్కహబలః || 14 ||

స తే సహాయో మిత్రం చ సీతాయాః పరిమార్గణే |
భవిష్యతి హి తే రామ మా చ శోకే మనః కృధాః || 15 ||

భవితవ్యం హి యచ్ఛాపి న తచ్ఛక్యమిహాన్యథా |
కర్తుమిక్ష్వాకుశార్థాల కాలో హి దురతిక్రమః || 16 ||

గచ్ఛ శీఘ్రమితో రామ సుగ్రీవం తం మహాబలమ్ |
వయస్యం తం కురు క్షిప్రమితో గత్వాద్య రాఘవ || 17 ||

అద్రోహాయ సమాగమ్య దీప్యమానే విభావసౌ |
స చ తే నావమంతవ్యః సుగ్రీవో వానరాభిపః || 18 ||

కృతజ్ఞః కామరూపీ చ సహాయార్థే చ వీర్యవాన్ |
శక్తౌ హ్యద్య యువాం కర్తుం కార్యం తస్య చికిర్షితమ్ || 19 ||

కృతార్థో వాఽకృతార్థో వా కృత్యం తవ కలిష్యతి |
స ఋక్షరజనః పుత్రః పంపామటతి శంకితః || 20 ||

భాస్కరస్యారసః పుత్రో వాలినా కృతకిల్బిషః |
సన్నిధాయాయుధం క్షిప్రమృశ్యమూకాలయం కపిమ్ || 21 ||

కురు రాఘవ సత్యేన వయస్యం వనచారిణమ్ |
స హి స్థానాని సర్వాణి కార్త్యేన కపికుంజరః || 22 ||

నరమాంసాశినాం లోకే నైపుణ్యాదభిగచ్ఛతి |
న తస్యావిదితం లోకే కించిదస్తి హి రాఘవ || 23 ||

యావత్సూర్యః ప్రతపతి సహస్రాంశురలిందమ |
స నదీర్విపులాజ్ఞ్చలాన్ గిరిదుర్గాణి కందరాన్ || 24 ||

అన్వీక్ష్వ వానరైః సార్థం పత్నీం తేఽభిగమిష్యతి |
వానరాంశ్చ మహాకాయాన్ ప్రేషయిష్యతి రాఘవ || 25 ||

దిశో విచేతుం తాం సీతాం త్వద్వియోగేన శోచతీమ్ |
స జ్ఞాన్యతి వరారోహం నిర్మలాం రావణాలయే || 26 ||

స మేరుశ్యంగాగ్రగతామనిందితాం ప్రవిశ్య పాతాలతలేఽపి వాశ్రితామ్ | **794**

ప్లవంగమానాం ప్రవరస్తవ ప్రియాం నిహత్య రక్షాంసి పునః ప్రదాస్యతి || 27 ||

ఇత్యార్థే శ్రీమద్రామాయణే వాల్మీకీయే ఆదికావ్యే అరణ్యకాండే ద్విసప్తతితమః సర్గః || 72 ||